

15.2 ناول کی تعریف

کسی بھی صنف ادب کی جامع اور مانع تعریف کرنا ممکن نہیں۔ ناول کی تعریف اس لیے اور بھی مشکل ہے کہ یہ بے حد وسیع اور چلک دار صنف ادب ہے۔ اسی وجہ سے ای۔ ایم۔ فورسٹر نے اپنی کتاب Aspect of the Novel میں ناول کی تعریف یہ کی ہے کہ ایک خاص طوالت کا نثری قصہ ناول ہے۔ ہنری جیمس نے ناول کی تعریف یوں کی ہے:

”ناول اپنی وسیع ترین تعریف میں زندگی کا شخصی اور راست اثر ہے“

(The Future of the Novel, P.9)

ان دونوں تعریفوں سے ناول کے حدود کا تعین نہیں ہوتا۔ فورسٹر کا ناول کو ایک خاص طوالت کا نثری قصہ کہنا ایسا ہے جس میں ہر قسم کا نثری قصہ شامل ہو جاتا ہے خواہ وہ داستان ہو، تمثیلی قصہ ہو یا افسانہ۔ ہنری جیمس کی تعریف سے ناول کی ایک خاص خصوصیت پر روشنی پڑتی ہے۔ وہ یہ کہ ناول کا حقیقی زندگی سے جو تعلق ہے وہ پوری طرح ظاہر ہوتا ہے اور یہ کہ ناول میں جو روزمرہ کی اور عمومی زندگی کی پیش کش ناول نگار اپنے شخصی نقطہ نظر سے جس طرح کرتا ہے اس کا بھی اظہار ہوتا ہے اور جینا ولف نے ناول کی اہم خصوصیات کا احاطہ یوں کیا ہے:

”ناول انسانوں کے متعلق لکھے گئے ہیں۔ اس لیے وہ ہمارے اندر ایسے ہی احساسات ابھارتے ہیں جیسا کہ

انسان حقیقی دنیا میں ابھارتے ہیں۔ ناول فن کی وہ واحد ہیئت ہے جس کی واقعیت ہم کو یقین کرنے پر مجبور کرتی

ہے یعنی وہ حقیقی انسان کی زندگی کا بھرپور اور صداقت شعار اندر ریکارڈ پیش کرتا ہے۔“

(The Granite And Rainbow, P.141)

کلا ریوز کے کہنے کے مطابق :

”روزمرہ آنکھوں کے سامنے ہونے والے واقعات کو مانوس اور مربوط انداز میں پیش کرنے کا نام ناول ہے۔“

(Novelist On The Novel, P.45)

ڈیوڈ سیسل ناول کو ایک ایسا فنی کارنامہ قرار دیتا ہے جو ہم کو ایک ”زندہ دنیا“ سے متعارف کرتا ہے۔ لیکن یہ دنیا ہماری اپنی دنیا سے ”مشابہ“ بھی ہو اور اپنی ایک ”الگ انفرادیت“ بھی رکھتی ہو۔ (Hardy The Novelist, P.13) ہر ایک نے ناول کو ”زندگی کی تصویر“ یا ”زندگی کی شبیہ“ قرار دیا ہے۔ (The Craft of Fiction, P.9) پروفیسر بیکر کے کہنے کے مطابق ناول میں زندگی کی ترجمانی ہوتی ہے۔ ایک سائنٹفک فلسفیانہ یا کم از کم ایک ذہنی تنقید حیات ہوتی ہے۔ یہ نثر میں ہوتا ہے۔ اس میں حقیقی زندگی کی ہو، تصویر یا اس سے مشابہ تصویر ملتی ہے۔ ناول کے واقعات مربوط ہوتے ہیں۔ اسکاٹ جیمس کے کہنے کے مطابق ناول میں ان باتوں کو پیش کیا جاتا ہے جو زندگی کی جیسی ہوتی ہیں یا اس کے مطابق ہوتی ہیں۔ (The Making of Literature, P.65) انھونی ٹرولوپ کے نزدیک ناول ایک ایسی تصویر ہے جس میں عام زندگی کی مسرت اور غم دکھائے جاتے ہیں تاکہ وہ تصویر جاندار نظر آئے۔ اس تصویر کو اگر قابل توجہ بنانا ہے تو اسے بہت وسیع اور حقیقی شبیہوں سے معمور ہونا چاہیے۔

(Writers on Writing, P.123)

REDMI NOTE 6 PRO
MI DUAL CAMERA

ناول کے بارے میں جو مختلف تعریفیں اور نظریے ملتے ہیں ان سے ناول کیا ہے؟ اس کا بخوبی اندازہ ہو جاتا ہے۔ ناول میں حقیقی زندگی کی اسی مشابہت کی وجہ سے اس کے اجزائے ترکیبی میں حسب ذیل باتیں ملتی ہیں:

- 1- کہانی 2- پلاٹ 3- کردار 4- مکالمے 5- پس منظر یا زماں و مکاں 6- اسلوب 7- نقطہ نگاہ۔
- اوپر بیان کردہ اجزاء میں سے پانچ تو انسانی زندگی میں لازمی ہیں لیکن جب ان کو بیان کیا جاتا ہے تو اسلوب اس میں شامل ہو جاتا ہے اور پھر بیان کرنے والے کا نقطہ نظر یا نقطہ حیات بھی اس کا لازمی جزو بن جاتا ہے۔ ناول کی تمام تعریفوں اور اس کے تعلق سے تمام بیانات انگریزی یا مغربی کتابوں ہی سے لیے گئے ہیں۔ اس لیے کہ ناول کا لفظ انگریزی کا ہے اور ناول کے بارے میں انگریزی اور مغربی ادب میں جیسا اور جتنا لکھا گیا ہے اردو میں پہلے تو اتنا اور ویسا لکھا نہیں گیا ہے اور جتنا بھی لکھا گیا ہے وہ بھی وہیں سے لیا گیا ہے۔

اپنی معلومات کی جانچ

1. Aspect of the Novel کا مصنف کون ہے؟
2. ناول کے اجزائے ترکیبی کیا ہیں؟
3. ناول کس زبان کا لفظ ہے؟

15.3 ناول کے اجزائے ترکیبی

ہر صنف ادب کی طرح ناول کے بھی چند اجزاء ہیں جن کی شمولیت سے اس صنف ادب کا ڈھانچہ تیار ہوتا ہے۔ ذیل میں یہ عناصر ترکیبی درج کیے جا رہے ہیں۔

15.3.1 کہانی

کہانی کہنا اور کہانی سننا انسان کی فطرت میں داخل ہے۔ کہانی سے انسان کا ازلی اور ابدی واسطہ ہے۔ شاید اس لیے کہ ہر انسان کی زندگی ایک کہانی ہی ہوتی ہے۔ کہانی اور قصے مقدس کتابوں میں بھی ملتے ہیں۔ کہانی سے بہ یک وقت دو باتیں حاصل ہوتی ہیں۔ کہانی سے مسرت یا تفریح حاصل ہوتی ہے اور کہانی ہی سے بصیرت یا درس بھی حاصل ہوتا ہے۔ تمام افسانوں میں یا پورے افسانوی ادب میں کہانی بیان ہوتی ہے۔ اسی وجہ سے ای۔ ایم۔ فورسٹر نے کہانی کو ناول کی ”ریڑھ کی ہڈی“ کہا ہے۔ ریڑھ کی ہڈی کے بغیر جس طرح انسان چل سکتا ہے نہ کوئی کام کر سکتا ہے۔ اسی طرح کہانی کے بغیر ناول آگے نہیں بڑھ سکتا۔ کہانی سننے کے لیے ہی ناول پڑھے جاسکتے ہیں۔ ایک واقعہ کے بعد دوسرا واقعہ بیان کرنا اصل میں کہانی کہنا ہے۔ کہانی میں دلچسپی اور تجسس اس کی بنیادی خصوصیت ہے۔ کہانی ہمارے جذبہ تجسس کو بیدار اور باعمل رکھتی ہے۔ کہانی میں واقعات زمانی ترتیب کے ساتھ بیان کیے جاتے ہیں۔ ہر ایک ناول میں کہانی بیان کی جاتی ہے۔ ہر کہانی کہنے والا اپنے انداز میں کہانی بیان کرے گا۔ اچھی کہانی عام طور پر وہی سمجھی جاتی ہے جس میں دلچسپی ہو جس کو سننے سے ایک طرح کی مسرت حاصل ہوتی ہے لیکن اعلیٰ درجے کی کہانی میں مسرت کے ساتھ ایک نئی آگہی بھی حاصل ہوتی ہے۔

کہانی یوں تو ہر افسانوی صنف میں بیان ہوتی ہے لیکن ناول میں حقیقی زندگی کی کہانی پیش کی جاتی ہے۔ ناول کی کہانی ہم کو ایک مانوس اور جانی پہچانی دنیا میں پہنچاتی ہے۔ ناول میں جتنا چاہے کہانی کو طول دیا جاسکتا ہے۔ ایک ناول نگار دوسرے ناول نگار سے الگ اور مختلف اس بنا پر بھی ہوتا ہے کہ ہر ایک ناول نگار کا کہانی کہنے کا طریقہ الگ اور مختلف ہوتا ہے۔ اردو میں کہانیاں ادب کی ابتدا سے کہی جا رہی ہیں لیکن نئے انداز کی کہانیاں جو حقیقی زندگی کا عکس ہوں۔ انگریزی اور مغربی ادب سے متاثر ہو کر کہی جا رہی ہیں۔ ہمارے پہلے ناول نگار ای۔ ایم۔ فورسٹر نے بھی انگریزی میں نئے انداز کے قصے لکھے جا رہے تھے انہی سے متاثر ہو کر اپنے ناولوں میں نئے انداز کے قصے یا کہانیاں بیان کی ہیں جو حقیقی زندگی سے مشابہہ ہوتے ہیں۔

پلاٹ اور کہانی میں ذرا سا فرق ہے۔ لیکن یہ بڑی اہمیت رکھتا ہے۔ کہانی میں واقعات کی ترتیب اور ایک واقعہ کا دوسرے واقعہ سے ربط پلاٹ کہلاتا ہے۔ ای۔ ایم۔ فورسٹر نے بڑی خوبی سے اس فرق کو واضح کیا ہے۔ کہانی میں واقعہ کے بعد دوسرا واقعہ پیش کیا جاتا ہے۔ کہانی کی مثال یہ ہے کہ ایک راجا تھا، ایک رانی تھی، پہلے راجا کا انتقال ہوا پھر رانی کا انتقال ہوا۔ اس کہانی میں پلاٹ اس وقت ہوگا جب اس کو یوں بیان کیا جائے۔ ایک راجا تھا، ایک رانی تھی۔ پہلے راجا کا انتقال ہوا اور راجا کے انتقال کے صدے سے رانی کا انتقال ہوا۔ اسی پلاٹ کو پراسرار اس طرح بنایا جاسکتا ہے اگر اس کو یوں کہا جائے کہ راجا کا انتقال ہوا اور پھر رانی کا انتقال ہوا لیکن یہ کوئی نہیں جانتا تھا کہ رانی کا انتقال کیوں ہوا۔ لیکن لوگوں نے جب جستجو کی تو یہ راز کھلا کہ رانی اپنے راجا کے انتقال کے صدے کو برداشت نہیں کر سکی اور اسی غم میں اس کا انتقال ہوا۔ اس طرح پراسراریت شامل کر کے پلاٹ کو پیچیدہ بنایا جاسکتا ہے۔ پلاٹ کے واقعات کو مختلف انداز سے ترتیب دیا جاسکتا ہے۔ ناول میں پلاٹ کی ترتیب و تنظیم کی بڑی اہمیت ہوتی ہے۔ کہانی اور زندگی کی پیش کش کے لحاظ سے پلاٹ مختلف طور پر مرتب اور منظم کیا جاسکتا ہے۔

پلاٹ جتنا گتھا ہوا اور مربوط ہوگا اسی قدر وہ اچھا سمجھا جاتا ہے۔ انگریزی اور مغربی ناولوں سے جب واقفیت بڑھی تو ہمارے ناول نگاروں نے بھی بہت اچھے پلاٹ کے ناول لکھے۔ خود نذیر احمد کے ناولوں میں ان کے ابتدائی دو ناولوں یعنی 'نمرات العروس' اور 'بنات العیش' میں اچھا پلاٹ نہیں ملتا لیکن ان کے بعد کے ناولوں میں پلاٹ زیادہ بہتر ہیں۔ رتن ناتھ سرشار کے 'فسانہ آزاد' میں بہت ہی ڈھیلا ڈھالا پلاٹ ملتا ہے۔ لیکن اس کی وجہ سے انہوں نے انیسویں صدی کی لکھنؤی زندگی کو بے حد وسیع انداز میں پیش کیا ہے (سرشار کے 'ڈان کوئٹ زوٹ' کا ترجمہ 'خدائی فوج دار' کے نام سے کیا تھا۔ اسی سے متاثر ہو کر انہوں نے 'فسانہ آزاد' لکھا تھا۔ عبدالحلیم شرر نے سروالٹر اسکاٹ کے ناولوں کا راست طور پر مطالعہ کیا تھا۔ اسی سے متاثر ہو کر انہوں نے اپنے تاریخی ناول لکھے۔ یہی وجہ ہے کہ ان کے ناول 'فردوس بریں' میں بہترین اور بہت چست پلاٹ ملتا ہے۔ رسوا بھی انگریزی سے بہت اچھی طرح واقف تھے۔ عثمانیہ یونیورسٹی کے دارالترجمہ میں وہ مدت تک کام کرتے رہے اور کئی انگریزی علمی کتابوں کا اردو میں ترجمہ کیا تھا۔ انگریزی ناول انہوں نے نہ صرف پڑھے بلکہ ان کتابوں کا آزاد ترجمہ انہوں نے کیا تھا۔ ان کے جاسوسی انداز کے ناول 'انگریزی ناولوں سے ماخوذ تھے۔ اسی کا نتیجہ ان کا شاہ کار ناول 'امراؤ جان ادا' ہے۔ اس کا پلاٹ اتنا مربوط اور چست ہے کہ اردو کے بہت کم ناولوں میں ایسا بہترین پلاٹ ملتا ہے۔ لیکن پلاٹ بہتر ہونا ہی ایک اچھے ناول کے لیے ضروری نہیں ہوتا۔ بعض وقت زندگی کو بہت وسیع پیمانے پر پیش کرتے ہوئے ناول نگار پلاٹ کے مربوط اور منظم ہونے کی پروا نہیں کرتا۔ پلاٹ کی کمی یا کمزوری کی تلافی زندگی کو بہت وسیع انداز میں پیش کرنے سے پوری ہو جاتی ہے۔ اسی وجہ سے ہرسی لیک نے اپنی مہرکتہ الآرا کتاب 'The Craft of Fiction' میں یہ بات کہی ہے کہ بعض وقت معمولی درجے کے ناول نگار پلاٹ سازی میں قدرت پیدا کر لیتے ہیں۔ صرف اسی وجہ سے ناول نگاری میں ان کا درجہ بلند نہیں ہوتا۔ اسی لیے پلاٹ کا بہترین ہونا کسی بھی ناول کے بڑے ہونے کی ضمانت نہیں ہو سکتا۔ بلکہ ناول کا مجموعی تاثر ہی اس کا درجہ متعین کرتا ہے۔

15.3.3 کردار

کہانی اور پلاٹ کے بعد ناول کے اجزائے ترکیبی میں کردار بہت اہمیت رکھتا ہے۔ کردار کے بغیر نہ تو کہانی بیان کی جاسکتی ہے نہ پلاٹ کی تعمیر ہو سکتی ہے۔ ناولوں میں عام طور پر انسانی کردار ہی پیش کیے جاتے ہیں۔ انسانی زندگی کے اہم ترین حقائق پانچ ہیں۔ پیدائش، غذا، نیند، محبت اور موت۔ پہلی اور آخری حقیقت ہمارے لیے ہمیشہ راز سر بستہ رہتی ہے۔ یہ دونوں حقیقتیں ہمارے تجربے میں تو آتی ہیں لیکن اس کے باوجود ہمارے تجربے سے باہر رہتی ہیں۔ ان دونوں حقائق کے بارے میں ہم نہ تو کچھ جانتے ہیں نہ ان کے بارے میں بتا سکتے ہیں۔

غذا اور نیند بھی ہماری زندگی کی دو اہم حقیقتیں ہیں۔ روزانہ ہم چوبیس گھنٹوں میں سے آٹھ گھنٹے سونے میں گزار دیتے ہیں۔ اور دو تین گھنٹے کم از کم کھاتے ہیں، مجموعی طور پر دس گھنٹے نیند اور غذا کی نذر ہو جاتے ہیں۔ صرف چودہ گھنٹے روزانہ ہم کو ملتے ہیں جس میں ہم سہ ماہی گزارتے ہیں۔ اگر

چودہ گھنٹوں میں سے پانچویں حقیقت یعنی محبت کے لیے ہم کتنے کتنے صرف کرتے ہیں اس کا حساب رکھنا مشکل ہے۔ محبت کو اپنے وسیع ترین معنوں میں ہم استعمال کر رہے ہیں۔ اس میں ماں باپ، بہن بھائی، دوست احباب، وطن، صنف مخالف سے محبت، سبھی محبتیں شامل ہیں۔ ناول میں زندگی کے ان حقائق کو کس طرح پیش کیا جاتا ہے اس پر غور کریں تو ہم بعض دلچسپ نتائج تک پہنچیں گے۔

حقیقی انسانوں اور افسانوی انسانوں میں انہی پانچ حقائق کے لحاظ سے فرق اور امتیاز پیدا ہوتا ہے۔ حقیقی انسان کے لیے نیند، کھانا، پینا، نہانا، دھونا لازمی ہوتے ہیں۔ ہم تین وقت کھاتے ہیں اسی طرح سوتے ہیں اور دوسری تمام باتیں لازمی طور پر انجام دیتے ہیں۔ افسانوی انسان گویا روزانہ سوتا ہے نہ کھانا کھاتا ہے اور نہ زندگی کی دوسری حاجتیں پوری کرتا ہے یا اس کو ایسا کرتے ہوئے نہیں دکھایا جاتا البتہ افسانوی کردار کی زندگی میں محبت بہت زیادہ غالب رہتی ہے۔ ناول میں ان حقائق کو کس طرح سے پیش کیا جا رہا ہے۔ اسی سے ناول کی کامیابی اور اہمیت متعین ہوتی ہے۔ ناول کے کرداروں کا اگر بغور مطالعہ کیا جائے تو ہم ان کو دو حصوں میں تقسیم کر سکتے ہیں۔ ایک خاص طرح کے کردار جن کے اوصاف اور صفاتیں نہیں بدلتیں ان کو فورسٹر نے (Flat) یا یک رہنے کے کردار کہا ہے۔

یک رہنے (Flat) کرداروں کے بعض اوصاف ہمیشہ قائم رہتے ہیں۔ ان میں حالات زماں اور مکاں کی تبدیلیوں کا کوئی اثر نہیں ہوتا۔ یہ کردار عام طور پر مزاحیہ ہوا کرتے ہیں۔ جیسے نذیر احمد کے ”توبہ النصوح“ کا ظاہر دار بیگ۔ اس کردار کی ظاہر داری ہر جگہ قائم رہتی ہے۔ ”نصاحت آزاد“ کا خوبی بھی یک رخا کردار ہے۔ وہ ہندوستان میں رہے یا بلقان میں ہر جگہ اس کی سنجی، اس کی دھمکیاں برقرار رہتی ہیں۔ ان کرداروں پر مختلف حالات اور واقعات اثر انداز نہیں ہوتے۔ یک رہنے کرداروں سے ناول نگار اور قاری کو جو سہولت میسر آتی ہے۔ اس کے بارے میں ای۔ ایم۔ فورسٹر نے لکھا ہے:

”یک رہنے کرداروں کا ایک بڑا فائدہ یہ ہے کہ قاری انہیں فوراً پہچان جاتا ہے۔۔۔ ناول نگار کے لیے یہ سہولت ہوتی ہے کہ ان کو کبھی دوبارہ متعارف کرنے کی ضرورت نہیں ہوتی۔ دوسرا فائدہ یہ ہے کہ قاری انہیں بعد میں بھی آسانی سے یاد رکھتا ہے اور وہ اس کے ذہن میں رہتے ہیں کیونکہ حالات و واقعات ان میں کوئی تبدیلی نہیں لاتے۔“

(Aspect of The Novel)

یہی وجہ ہے کہ آج اردو ادب کے یہ کردار ہر ایک کو یاد ہیں جنہوں نے ان ناولوں کو پڑھا ہے۔ وہ خوبی یا ظاہر دار بیگ کو بھلا نہیں سکتے۔ پہلو دار کردار ارتقا پذیر ہوتے ہیں۔ حالات و واقعات سے ان میں تبدیلی آتی ہے۔ وہ مسلسل بدلتے ہیں۔ اس تبدیلی سے ان کے کردار میں جو تغیر ہوتا ہے اس کو یقین آفریں انداز میں پیش کرنے میں ناول نگار کی مہارت ظاہر ہوتی ہے۔

کرداروں کو ناول نگار کے ہاتھوں میں کٹھ پتلی نہ ہونا چاہیے بلکہ وہ ایسے معلوم ہوں جیسے اپنی زندگی آپ جی رہے ہیں۔ وہی کردار متاثر کن ہوتے ہیں جو انفرادیت رکھتے ہیں اور زندگی سے معمور ہوتے ہیں۔ ناول کے کرداروں کی زندگی دکھانا آسان ہے لیکن ان کی موت کو پیش کرنا بہت مشکل ہوتا ہے۔ کرداروں کی موت کو یقین آفریں انداز میں پیش کرنے میں ناول نگار کے فن کی آزمائش ہوتی ہے۔ حقیقی زندگی میں انسان جس طرح مرتے ہیں بالکل اس طرح ناول میں کرداروں کی موت کو پیش کرنا ہر ناول نگار کے بس کی بات نہیں۔ ایک بڑا ناول نگار ہی کردار کی موت کو یقین آفریں انداز میں پیش کر سکتا ہے۔

افسانوی انسان اور حقیقی انسان میں جو فرق ہوتا ہے۔ اوپر اس کے تعلق سے بحث ہو چکی ہے۔ اسی طرح تاریخ میں جو انسان پیش کیا جاتا ہے اور افسانوی ادب میں جو انسان پیش ہوتا ہے اس فرق کو بھی پیش نظر رکھنا ضروری ہے۔ تاریخ میں انسان کے خاندانی یا ظاہری اوصاف پیش کیے جاتے ہیں۔ مثال کے طور پر مغل بادشاہ اکبر کی زندگی کو لیں۔ ایک مورخ اس کی خارجی اور ظاہری زندگی کا احاطہ کرتا ہے۔ لیکن اکبر کو جب افسانوی ادب میں پیش کیا جائے گا تو صرف اس کی خارجی زندگی کو پیش نہیں کیا جائے گا بلکہ اس کی داخلی زندگی کا احاطہ کیا جائے گا۔

ادب میں جو خارجی یا ظاہری عمل ہے اس کے پیچھے جو جذباتی اور نفسیاتی حالت اور کیفیت کام کر رہی ہے وہ پیش کی جائے گی۔ اس داخلی یا اندرونی حالت و کیفیت کو صرف تخیل کے ذریعے ناول نگار یا افسانہ نگار پیش کرتا ہے۔ کیونکہ اکبر کی داخلی زندگی اور اس کی جذباتی یا نفسیاتی حالت اکبر کے سوا کوئی نہیں جانتا۔ اس کو تو صرف اکبر ہی جانتا ہے۔ یہ جو افسانہ نگار ناول نگار یا ڈراما نگار اس کی داخلی زندگی کو پیش کر رہا ہے وہ صرف تخیلی یا خیالی ہے۔ اسی وجہ سے اس پیش کش میں انسانیت یعنی Fictionality پیدا ہوئی۔ حقیقی اور انسانی کردار کی پیش کش میں یہی بنیادی فرق ہے۔

15.3.4 مکالمے

ناول میں مکالمے بھی بے حد اہمیت رکھتے ہیں۔ کیونکہ ڈرامائی کیفیت مکالموں ہی کے ذریعے پیدا ہوتی ہے۔ مکالمے کتنی یا کیا اہمیت رکھتے ہیں اس کو ڈرامے کے ذریعے ہی سمجھا جاسکتا ہے۔ ڈرامے میں مکالموں ہی کے ذریعے کہانی بیان ہوتی ہے۔ پلاٹ سامنے آتا ہے کردار پر روشنی پڑتی ہے۔ اسی وجہ سے فارسی میں کہا گیا ہے:

تا مرد سخن نہ گفتہ باشد
عیب و هنرش نہفتہ باشد

مطلب یہ کہ جب تک آدمی گفتگو نہیں کرتا اس وقت تک اس کے عیب و ہنر پوشیدہ رہتے ہیں۔ بالکل اسی کے مطابق ڈرامے میں کرداروں کے عیب و ہنر ان کی اچھائیاں اور برائیاں سامنے آتی ہیں۔ اصل میں ڈرامے کو جب بیان کیا جاتا ہے تو وہ ناول کی شکل اختیار کر لیتا ہے۔ اسی وجہ سے ناول کو Pocket Theater کہا گیا ہے۔ ناول میں ڈرامے کے سارے اجزاء موجود ہیں فرق یہ ہے کہ ڈرامے کو Action یا عمل کے ذریعے اسٹیج پر پیش کیا جاتا ہے۔ ناول میں بیانیہ سے کام لے کر تمام باتیں پیش کی جاتی ہیں۔ ڈرامے میں مکالمے کی اسی اہمیت کو دیکھ کر ”اودھشی“ کے زمانے کے ایک ڈراما نگار سید محمد آزاد نے اپنے ڈرامے ”نوابی دربار“ کے دیباچے میں ڈرامے کے لیے ”فلسفہ مکالمہ“ کی اصطلاح وضع کی تھی۔ یہ اصطلاح چلی نہیں لیکن اسی سے ڈرامے میں مکالمے کی اہمیت ظاہر ہوتی ہے۔

مکالمے کردار کو نمایاں کرنے میں بے حد نمایاں حیثیت رکھتے ہیں۔ ناول میں مکالموں ہی کی وجہ سے ڈرامائیت پیدا ہوتی ہے۔ مکالموں ہی کے ذریعے ناول میں کرداروں کی سماجی حیثیت، طبقہ، تہذیبی پس منظر اور نفسیاتی و جذباتی کیفیت نمایاں ہوتی ہے۔ مکالموں میں ناول نگار کو اس بات کا خاص طور پر خیال رکھنا پڑتا ہے کہ ہر کردار اپنے طبقے اور حیثیت کے مطابق بات کرے۔ ایک عالم اور ایک عامی کی گفتگو میں جو فرق ہوگا اس کو ملحوظ رکھنا ناول نگار کے لیے ضروری ہوتا ہے۔ ایک شہنشاہ اور ایک غلام، ایک ملکہ اور ایک باندی کے مکالموں ہی سے ان کی سماجی حیثیت اور مقام و مرتبہ ظاہر ہوتا ہے۔ اس لیے کرداروں کو ابھارنے میں مکالمے بے حد اہمیت رکھتے ہیں۔ گوندان میں ہوری کا طرز گفتار مہتا صاحب کے لب و لہجہ سے بالکل مختلف ہے۔ امراؤ جان ادا میں خانم اور بوا حسینی دونوں طوائف ہیں لیکن دونوں کے انداز گفتگو سے یہ ظاہر ہو جاتا ہے کہ دونوں کی موجودہ سماجی حیثیت کیا ہے۔

15.3.5 زماں و مکاں

زماں و مکاں یا پس منظر بھی ناول میں بڑی اہمیت رکھتا ہے۔ جس طرح سفید کاغذ پر سیاہ قلم کے نقش بے حد نمایاں ہوتے ہیں۔ بالکل اسی طرح پس منظر سے ناول کے کردار واقعات نمایاں ہوتے ہیں۔ ناول کو پڑھتے ہوئے اس کے پس منظر کی طرف خیال نہیں جاتا اس لیے کہ پس منظر کرداروں اور واقعات ہی کو سامنے لاتا ہے۔ پس منظر کی وجہ سے ناول کی ایک خاص فضا تیار ہوتی ہے۔ پس منظر کی وجہ سے کرداروں کی حالت اور ان کا ماحول سامنے آتا ہے۔ جب ناول نگار کسی خاص جگہ اور خاص زمانے کو پیش کرتا ہے تو اس کے مطابق کردار اور واقعات کو بھی پیش کرتا ہے۔ کیونکہ ہر جگہ کی خصوصیات الگ ہوتی ہیں اور ہر زمانے کے حالات مختلف ہوتے ہیں۔ اس بات کو دو مشہور ناولوں کے ذریعے سمجھا جاسکتا ہے۔ ”امراؤ جان ادا“ اور ”گوندان“ اردو کے بہت ہی معروف ناول ہیں۔ ان ناولوں کے زماں و مکاں اور ان کا پس منظر ہی ہے جو ان ناولوں کے لیے اہمیت کا حامل ہے۔ فضا کو بدل کر رکھ دیتا ہے۔ ناول کی اثر پذیری میں اس کا پس منظر بڑی خاموشی سے کام کرتا ہے۔

کیفیت ہوتی ہے لیکن جب کوئی چیز لائی جاتی ہے تو اس میں بے ساختگی ختم ہو جاتی ہے اور تصنع کی صورت پیدا ہوتی ہے۔ اس وجہ سے اس میں روانی بھی نہیں رہتی اور کوئی ”لے“ یا ”آہٹک“ بھی پیدا نہیں ہوتا۔ مصحفی نے محبوب کی رفتار اور اس کی آمد یا چال کو دیکھ کر یہ شعر کہا تھا:

تیری رفتار سے ایک بے خبری نکلے ہے
مست و مدہوش سی جیسے کہ پری نکلے ہے

یہ شعر آورد کا مکمل نمونہ ہے۔ نہ اس میں کیفیت ہے اور نہ شاعر کے مشاہدے کی گرمی ہی محسوس ہوتی ہے۔ اسی طرح ناول میں نقطہ نظر یا فلسفہ حیات کی آمد یا آورد کو بعض مثالوں کے ذریعے سمجھا جاسکتا ہے۔ نذیر احمد کے تمام ناول مقصدی رہے ہیں انہوں نے ہر جگہ اپنا فلسفہ حیات پیش کیا ہے۔ اس کے باوجود ان کی ناول نگاری کی اہمیت کم نہیں ہوئی۔ وہ اپنا جو خاص اور بے چک اخلاقی نقطہ نظر رکھتے ہیں اس کو انہوں نے اپنے ناولوں میں ہمیشہ پیش کیا ہے۔ اسی طرح پریم چند اپنا ایک نقطہ نظر یا فلسفہ حیات رکھتے تھے۔ اسی کو انہوں نے اپنی تمام تخلیقات میں پیش کیا ہے لیکن اس کے باوجود ان کی فن کاری مجروح نہیں ہوئی اس لیے کہ یہ ان کی اپنی فکر کا حصہ تھا ان کی ذات اور فکر میں یہ بات شامل تھی۔ یہ کوئی در آمد کیا ہو فلسفہ حیات تھا نہ نقطہ نظر۔ لیکن ایسے فن کار جو کسی نقطہ نظر یا فلسفہ حیات کو درآمد کر لیتے ہیں یا صرف رواج زمانہ کے مطابق اختیار کر لیتے ہیں۔ وہ کوئی اعلیٰ فنی کارنامہ پیش نہیں کر سکتے۔ ترقی پسند تحریک کے عروج کے زمانے میں اشتراکی نقطہ حیات یا فلسفہ حیات کو بے شمار ادیبوں اور شاعروں نے اپنایا تھا لیکن ان میں سے وہی آج اہمیت رکھتے ہیں جنہوں نے اس فلسفہ حیات یا نقطہ نظر کو اپنی ذات اور فکر کا حصہ بنالیا تھا۔

بہر حال ناول میں نقطہ نظر یا فلسفہ حیات کی بھی بڑی اہمیت ہوتی ہے کیونکہ ناول کے تمام اجزائے ترکیبی اس سے متاثر ہوتے ہیں۔

اپنی معلومات کی جانچ

1. کہانی سے ہمیں کیا حاصل ہوتا ہے؟
2. کہانی کو ناول کی ریڑھ کی ہڈی کس نے کہا ہے؟ - ایس۔ ای۔ - ماسٹر
3. اعلیٰ درجے کی کہانی کی کیا خصوصیت ہے؟
4. اچھے پلاٹ کی کیا خوبی ہے؟
5. ”خدائی فوج دار“ کس کا ترجمہ ہے؟ - سرشار - ڈاکٹر کوپک ڈوڈ
6. The Craft of Fiction کا مصنف کون ہے؟ - ہر سی لیک
7. کردار کتنی طرح کے ہوتے ہیں؟ - در
8. نیک رخنہ کردار سے آپ کیا سمجھتے ہیں؟ - حسن اہم کردار
9. افسانوی انسان اور حقیقی انسان میں کیا فرق ہوتا ہے؟ -
10. ناول میں ڈرامائی کیفیت کس سے پیدا ہوتی ہے؟ - مکالموں کے ذریعے
11. ناول کو Pocket Theater کیوں کہا جاتا ہے؟ - جب کردار اپنے آپ کو بیان کرتے ہیں
12. مکالموں میں ناول نگار کو کس بات کا خیال رکھنا پڑتا ہے؟ - ہر کردار اپنے اپنے نقطہ نظر کے مطابق

16.5 ترقی پسند تحریک اور اردو ناول

علی گڑھ تحریک کے بعد اور رومانی تحریک کے قریب جو تحریک سب سے زیادہ مؤثر بن کر سامنے آئی وہ ترقی پسند تحریک تھی جس نے بہت کم وقت میں نہ صرف اردو بلکہ ہندوستان کی دیگر زبانوں پر بھی اپنا اثر ڈالا۔ ترقی پسند تحریک کے مقاصد میں سماجی مساوات کی حمایت اور کسی بھی سطح پر ہونے والے ظلم و جبر کی مخالفت شامل تھی۔ ایسے وقت میں جب اردو افسانہ محض افسانہ طرازی بنا ہوا تھا ناولوں میں رومانی جذبات کا اظہار ہو رہا تھا، شاعری میں گل و بلبل کے نغمے گائے جا رہے تھے اور تنقید محض تاثرات کے اظہار تک محدود تھی، ترقی پسند تحریک کے ذریعے ادبی منظر نامے پر ایک زبردست تبدیلی آئی۔ ادیبوں اور شاعروں نے زندگی کے تلخ حقائق کو اپنی تحریروں میں جگہ دی۔ انہوں نے مارکسی تعلیم کے زیر اثر سماج کے طبقاتی کردار اور طبقاتی کش مکش سے پیدا ہونے والی انسانی صورت حال کو ادب کا موضوع بنایا۔ دقیانوسی خیالات، توہم پرستی، تاریک اندیشی اور ہر طرح کی ظلمت پسندی کے خلاف آواز بلند کی۔ ترقی پسند ادیبوں نے انسان دوستی کو فروغ دینے کی کوشش کی جس کی داغ بیل پریم چند نے اپنے آخری دور کے افسانوں اور ناولوں میں ڈالی تھی۔ اس تحریک کے زیر اثر جن لوگوں نے ناول لکھے ان میں سجاد ظہیر، کرشن چندر، راجندر سنگھ بیدی، عصمت چغتائی، عزیز احمد، شوکت صدیقی، خدیجہ مستور، قاضی عبدالستار جیلانی، مانو اور خواجہ احمد عباس وغیرہ خصوصیت کے ساتھ قابل ذکر ہیں۔

ترقی پسند تحریک کے میر کارواں سجاد ظہیر نے 'لندن کی ایک رات' میں شعور کی رو اور داخلی خود کلامی کی تکنیک سے کام لیا ہے۔ انہیں اردو ناول نگاری میں شعور کی طور پر شعور کی رو کو متعارف کرانے کا شرف حاصل ہے۔ اس ناول میں چند نو جوان ایک کمرے میں بیٹھ کر گفتگو کرتے ہیں۔ درمیان میں یادوں، خوابوں، خیالوں اور خود کلامی کے ذریعے اس میں ایک تہذیبی داستان پیش کی گئی ہے جس میں بچپن ہے، محبت ہے، ہجرت ہے، ذات کی شناخت کا مسئلہ ہے اور دوسری طرف فلسفہ، شعر و سیاست، زندگی، ادب اور آرٹ جیسے موضوعات پر گفتگو بھی شامل ہے۔

کرشن چندر، بشارت، افسانہ و ناول نگار تھے۔ کرشن چندر کے ناولوں کی انفرادیت ان کی فضا بندی، منظر نگاری، جزئیات نگاری اور اسلوب بیان میں مضمر ہے۔ ان کی تحریروں کے مطالعے کے بعد یہ نتیجہ اخذ کرنا غلط نہ ہوگا کہ وہ نظریاتی طور پر ترقی پسند ادیب تھے مگر اسلوب بیان اور حسین تشبیہات و مثالوں سے بھرپور خوبصورت و پرکشش زبان کے سبب ان کی تخلیقات کا رشتہ رومانی ادیبوں سے جاملتا ہے۔ تکنیک کے اعتبار سے کرشن چندر کا طرز یہ ناول ایک گدھے کی سرگزشت خصوصیت سے قابل ذکر ہے جس میں ایک گدھے کو انسانی صفات اور قوت گویائی عطا کی گئی ہے۔ کرشن چندر نے سوانحی ناول بھی لکھے ہیں۔ ان کے مشہور ناولوں میں 'شکست'، 'جب کھیت جاگے' اور 'طوفان کی کلیاں' شامل ہیں۔

عزیز احمد نے اردو ناول کو نئے شعور اور نئے آفاق و امکانات سے آگاہ کیا۔ انہوں نے اپنے ناولوں میں مکتوبات، ڈائری، سفر نامہ اور شعور کی رو جیسی تکنیک کے تجربات کیے۔ جنسی موضوعات پر جس بے باکی سے انہوں نے گفتگو کی ہے اس کی مثال ان کے ہم عصروں یا پیش روؤں کے یہاں نہیں ملتی ہے۔ عزیز احمد فرائیڈ کے نظریہ جنس سے تو متاثر تھے ہی انہوں نے ماہر نفسیات ماسلو کے اس بیان سے بھی استفادہ کیا ہے کہ جنس بھوک اور پیاس کی طرح ضروری شے ہے۔ تاہم فنی نقطہ نظر سے 'گرین' اور 'ایسی بلندی ایسی پستی' ان کی نمائندہ تصانیف ہیں۔ 'آگ' میں بھی انہوں نے تکنیکی تجربے کیے ہیں۔

ترقی پسند ادیبوں میں عصمت چغتائی ایک اہم نام ہے۔ جنہوں نے میزھی لکیر میں آپ بیتی کی تکنیک سے کام لیا ہے جب کہ اس کے مرکزی کردار شبنم کی پیش کش میں تحلیل نفسی کا مظاہرہ کیا ہے۔ تکنیک کے اعتبار سے اس ناول کو نیم سوانحی بھی قرار دیا جاسکتا ہے۔ اس لیے کہ اس میں خود عصمت کی اپنی جھلک نظر آتی ہے۔ عصمت نے اور بھی ناول لکھے ہیں لیکن میزھی لکیر کے علاوہ 'معصومہ' اور 'دل کی دنیا' کو ان کی نمائندہ تصانیف قرار دیا جاسکتا ہے۔ ایک میں بمبئی کی فلم نگری کے تاجر پیشہ اور تاجر ذہن لوگوں کی روداد ہے جہاں اسم با مسکی، معصومہ، جسم و جذبات کا سودا کرنے والی طوائف بن جاتی ہے جب کہ دوسرے میں مسلم متوسط طبقے کی لڑکیوں پر ہونے والے ظلم و جبر اور اس کے خلاف احتجاج و بغاوت کو مثبت انداز سے پیش کیا گیا ہے۔ تینوں ناولوں میں عورت اور اس کے اندر پیدا ہونے والے انقلاب اور بغاوت کی لہروں کو مرکزی حیثیت حاصل ہے۔

راجندر سنگھ بیدی کو کہانی کہنے کے فن پر قدرت حاصل ہے۔ 'ایک چادر مکی'، 'ان کا واحد ناول' ہے جو حقیقت بیانی، فنی چابکدستی، فکری گہرائی، احساسات کی تازگی اور عمیق مشاہدے کی وجہ سے اردو ناول کی تاریخ میں منفرد مقام رکھتا ہے۔ بیدی کی تکنیک میں سب سے نمایاں ان کے کرداروں کی زبان ہے جو بالکل حقیقی اور ماحول کے موافق اور مانوس ہوتی ہے۔ انہیں کرداروں کی نفسیات، ان کی خواہشات اور جذبات کا مکمل شعور ہے۔ اور وہ کرداروں میں پوشیدہ جنسی جذبات، ولولوں اور امنگوں کے راز داں ہیں۔

شوکت صدیقی کا ناول 'خدا کی بستی' بے درد سماجی حقیقت نگاری کی اعلیٰ مثال ہے۔ یہ ایک بیانیہ ناول ہے۔ زبردست مشاہدے، سماجی شعور، عصری آگہی اور کردار نگاری پر بے پناہ قدرت کے سبب اسے نمایاں مقام حاصل ہے۔ تقسیم ہند کے بعد وجود میں آنے والے پاکستانی معاشرے کی خرابیاں یوں تو کئی ناولوں کا موضوع رہی ہیں لیکن شوکت صدیقی نے 'خدا کی بستی' میں جس فزکارانہ چابکدستی سے اس پورے معاشرے کو قید کیا ہے وہ قابل ستائش ہے۔ راجہ اور نوشہ کی غریبی اور پھر جرائم سے وابستگی، نیاز کباڑی کا اس کی ماں اور بہن سلطانہ کا استحصال کرنا، ڈاکٹر موٹو کی فریب دہی اور جعل سازی غرض کہ ایک جنگ زرگری ہے جو اس معاشرے میں جاری ہے اور جسے فلک پیا کے کارکنان روکنے کی کوشش کرتے ہیں۔ شوکت صدیقی کا کمال یہ ہے کہ وہ ناول کے عنوان اور موضوع دونوں کے ساتھ خاطر خواہ انصاف کرتے ہیں۔ پاکستان کی تحریک اس کا پیام اور اس کا معاشرہ ان میںوں لڑا ہے کہ وہ ناول کے عنوان اور موضوع دونوں کے ساتھ خاطر خواہ انصاف کرتے ہیں۔

قاضی عبدالستار نے اپنے ناولوں میں تاریخت، بیانیہ اور مکالماتی تکنیک اپنائی ہے۔ تاریخی واقعات میں دلچسپی پیدا کرنے کے لیے وہ قوتِ متخیلہ سے بھی کام لیتے ہیں۔ وہ اپنے اسلوب کے شان و شکوہ سے قارئین کے ذہنوں کو باندھ لیتے ہیں۔ منظر و پیش منظر کے بیان اور کرداروں کے گفتگو کے دوران ان کے یہاں اکثر ڈرامائی انداز بھی پیدا ہوتا ہے۔ ان کے ناولوں میں شبِ گزیدہ، داراشکوہ، صلاح الدین ایوبی، حضرت جلال غبار شب اور خالد بن ولید شامل ہیں۔

خدیحہ مستور کے ناول ”آنگن“ کی کہانی دو حصوں میں تقسیم ہے۔ ماضی اور حال۔ ماضی کے بیان میں انہوں نے فلش بیک کی تکنیک سے کام لیا ہے۔ کہانی میں فطری بہاؤ اور اشخاص قصہ کی جامع پیکر تراشی ہے۔ ان کا دوسرا ناول ”زمین“ بھی بیانیہ ہے لیکن اس کے کرداروں کا نفسیاتی مطالعہ کافی بارہکی سے کیا گیا ہے۔

جیلانی بانو کا مشہور ناول ”ایوانِ غزل“ ہے جس میں حیدر آباد کی زبان اور وہاں کی تہذیب میں رچی بسی فطرت کی نیرنگیوں کا ذکر بہت خوبصورت انداز میں ملتا ہے۔ غزل حیدر آباد کی تہذیب و ثقافت کی علامت کے طور پر پیش کی گئی ہے۔ ان کا ایک اور اہم ناول ”بارش سنگ“ ہے۔

خواجه احمد عباس کے ناول ”انقلاب“ کا کیونوس کافی وسیع ہے۔ اس میں مصنف کی فلسفیانہ گہرائی، سیاسی شعور، سماجی بصیرت، تاریخی وسعت اور انسانی رشتوں کے پیچ و خم کے ادراک کا احساس ہوتا ہے۔ اس میں طویل خطبات اور ڈرامائی واقعات کے ذریعے کرداروں کو ابھارا گیا ہے۔

اس طرح ہم دیکھتے ہیں کہ ترقی پسند تحریک کے زیر اثر کئی اہم ناول لکھے گئے۔ ناول نگاروں کے پیش نظر کسی بھی سطح پر کسی بھی صورت میں ہونے والے مظالم کی مخالفت اور ظلم و جبر کے شکار غریبوں، مزدوروں اور کسانوں کی حمایت کا کلیہ تھا۔ اس وجہ سے انہوں نے اپنی تخلیقات میں موضوع اور مواد کو خاصی اہمیت دی مگر فنی لوازمات پر سے اپنی گرفت ڈھیلی نہیں ہونے دی۔ انہوں نے ناول نویسی کی تمام تکنیکوں کے تجربے کیے۔ چونکہ بیشتر ادیب مغربی تعلیم سے آراستہ رہے ہیں اس لیے انہوں نے اپنی علمیت اور وسعت نظری سے بھی استفادہ کیا ہے۔ اس استفادے کی راہ میں ان کی اپنی جودت طبع اور خلاقانہ صلاحیتیں بروئے کار آئیں اور اردو ناول کا دامن موضوع اور مواد کے ساتھ فنی اور تکنیکی سطح پر بھی وسیع سے وسیع تر ہوتا چلا گیا۔

جیلانی

اپنی معلومات کی جانچ



1. کسی پانچ ترقی پسند ناول نگاروں کے نام بتائیے۔ یلدرم، کرشن، عصمت، صدر۔ صدر کی بانو کا نام بھی عبدالستار ہے۔
2. ”لندن کی ایک رات“ کس کی تصنیف ہے اور اس میں کون سی تکنیک اختیار کی گئی ہے؟ سبھا، طیف، لہر، شہرہ۔
3. کرشن چندر کے ناولوں کی خصوصیات کیا ہیں؟
4. ”گریر“ اور ”ایسی بلندی ایسی پستی“ کس کی نمائندہ تصانیف ہیں؟ عمر میر، لہر۔
5. عصمت چغتائی کے ناولوں کے نام بتائیے۔ نیر، لہر، لہر، لہر، لہر۔
6. عصمت نے اپنے ناولوں میں کس طبقے کی نمائندگی کی ہے؟ مسلم متوسط طبقے کی نمائندگی۔
7. ناول ”ایوانِ غزل“ کس شہر کی تہذیب و ثقافت کی تصویر پیش کرتا ہے؟ حیدر آباد۔

آزادی کا جواور لٹریچر

پر ضرب لگائی۔ اسی کو فکر جدید کا نام دیا گیا۔ ہندوستان میں آزادی کے چند برسوں بعد ایک نئی جہتی ہوئی۔ ہندو مذہب کے ہندو اور لٹریچر کے ہندو مانوس تھے، ابھر کر سامنے آئی۔ اس نے ترقی پسند تحریک کی سیاست زدگی، نعرے بازی اور اجتماعیت سے گریز کر کے فرد کی زندگی اور اس کے داخلی نفس کوائف پر زور دیا اور مغرب کے نئے رجحانات کے زیر اثر افسانوی ادب میں تجربے کیے۔ ان میں قرۃ العین حیدر ممتاز لٹریچر، ہاشمی، عبداللہ حسین اور سجاد جگندر پال انتظار حسین، پیغام آفاقی، غضنفر اور ساجدہ زیدی وغیرہ کے نام خصوصیت کے ساتھ شامل ہیں۔

قرۃ العین نے اردو فکشن کی روایت سے انحراف کیا اور بیان کے نئے اسالیب دریافت کیے۔ کردار نگاری کا ایک لمبا تازہ کار تصور ان کے ناولوں میں شروع سے نمایاں نظر آتا ہے۔ آگ کا دریا ان کا شاہکار ناول ہے۔ اس میں پہلی بار شعور کی رو کی تکنیک کو بے حد وسیع پیمانے پر ہوتا گیا ہے۔ کرداروں کی خود کلامی ہو یا پس منظر کا بیان یا دوس کے آسیب کا تقابلی ہو یا ان سے فرار، بغیر کسی منطقی ربط کے ساتھ کہانی کی پیش کش ہو یا غیر مذکورہ کمالات کا بیان..... شعور کی رو کے یہ تمام عناصر اپنی تمام تر خوبیوں اور بلندیوں کے ساتھ آگ کا دریا میں موجود ہیں۔ قرۃ العین حیدر کو اردو زبان کے ذخیرہ الفاظ اور اس کی تہذیبی نشوونما کی تاریخ پر بے پناہ قدرت حاصل ہے۔ ان کا مصورانہ ذہن انسانی زندگی کے نہ صرف سامنے کے پہلو بلکہ لمبا تازہ پیمائش، اسرار اور تہہ دار پہلو بھی ناول میں اس خوبی سے پیش کرتا ہے کہ قاری اس سے ایک طرح کی جینی ہم آہنگی محسوس کرنے لگتا ہے۔ قرۃ العین حیدر کے دیگر ناولوں کے نام میرے بھی صنم خانے، سفینہ غم، دل، کار جہاں دراز ہے، آخر شب کے ہم سفر، گردش رنگ، مٹن اور چاندنی بیگم ہیں۔

(نوٹ: قرۃ العین حیدر اور چاندنی بیگم پر ایک مکمل اکائی کتاب میں شامل ہے جہاں آپ اس موضوع پر تفصیل سے مطالعہ کریں گے۔)

ممتاز مفتی جدیدیت کے رجحان کے اردو میں فروغ پانے سے پہلے سے لکھ رہے ہیں۔ ان کے یہاں انسان کی داخلی زندگی اور اس کے تجزیہ نفس پر زور دیا گیا ہے۔ ان کے ناول ”پور کا ایل“ کے بیان کی خوبی یہ ہے کہ آپ جتنی ہونے کے باوجود ناول نگار نے اس میں ایک فاصلہ پر قرار رکھا ہے اور اپنے کرداروں اور واقعات کو بڑی حد تک ایک غیر جذباتی اور معروضی رنگ میں پیش کیا ہے۔ ناول کے تانے بانے میں ان کی اپنی زندگی کی محرمیوں، ناکامیوں، حسرتوں اور شاد کامیوں، خواب اور شکست، خواب سب کا ایک موقع مل جاتا ہے۔ ناول میں انسانی جذبات اور احساسات کے بے محابہ اظہار کی تفصیل ہے، جو گہری تجزیاتی قوت کے ساتھ قائم ہے۔ ممتاز مفتی کے اسلوب میں سادگی وضاحت اور قطعیت تینوں عناصر کی آمیزش ہے۔

جیلہ ہاشمی نے سماجی حقیقت نگاری کی روایت سے انحراف کر کے ایسے کردار تخلیق کیے اور ایسی تکنیک سے کام لیا جو قرۃ العین حیدر کے ناولوں کا وصف رہا ہے۔ وہ اپنے اہم ناول ”کاش بہاراں“ کے مرکزی کردار کو حقیقت کے رنگ میں رنگنے کے بجائے ایک آدھ اور نیم فکری کردار کی شکل میں پیش کرتی ہیں۔ ناول میں راوی خود ایک کردار کی حیثیت سے ابھرتا ہے اور پورا قصہ بیان کرتا ہے۔ اس میں ذاتی یادداشتوں اور خطوط کی تکنیک کا بھی سہارا لیا گیا ہے۔ قرۃ العین حیدر کی طرح جیلہ ہاشمی کی تحریروں میں بھی رومانی فور جھلکتا ہے۔ انہوں نے تاریخی ناول بھی لکھے ہیں۔

ناول نگاروں کی اس ترتیب میں انتظار حسین ایک نمایاں نام ہے۔ قرۃ العین حیدر اور انتظار حسین میں جو مشترک ہے وہ یہ کہ تقسیم کے نتیجے میں مشترکہ تہذیب کا شیرازہ بکھرنے پر دونوں ہی نوحہ کرتے ہیں۔ انتظار حسین کی کہانیوں اور ناولوں میں ماضی کی یادوں سے وابستگی اتنی گہری ہے کہ مستقبل کے امکانات کا دامن ان کے ہاتھ سے چھوٹ جاتا ہے۔ ان کے ناولوں کی سب سے بڑی خوبی ان کی نکسالی، خوبصورت اور رواں دواں زبان ہے جس کے سہارے وہ اپنے کرداروں کی تہذیبی زندگی اور انفرادیت کا نقش ابھارتے ہیں۔ وہ اسطوری اور داستانوی طرز بیان بھی اختیار کرتے ہیں جو ان کے پہلی اسلوب کی پہچان بن گیا ہے۔ ان کے ناولوں کے نام چاند گہن، ہستی آگے سمندر ہے اور تڑکڑہ ہیں۔

عبداللہ حسین کے ناول ”اداس نسلیں“ میں آزادی سے پہلے کا پورا ہندوستان جیتا جاگتا سانس لیتا نظر آتا ہے۔ ناول میں گرچہ کردار نگاری کمزور ہے لیکن اس میں ہندوستان کی اجتماعی زندگی، غوامی تحریکوں، کھیٹوں، کھلیاؤں، بدلتے موسموں کی موقع کشی بہت مؤثر اور جاندار ہے۔ یہ ایک بیان ہے ناول ہے لیکن خود کلامی اور تلازمہ خیال سے جگہ جگہ کام لیا گیا ہے۔ فیم کی سیرت اور کردار کے حوالے سے اسے ایک سواشی ناول بھی کہا جاسکتا ہے۔ تکنیک اور فنی اسلوب کے تعلق سے عبداللہ حسین کا ناول ”باگھ“ خصوصیت سے قابل ذکر ہے۔ اس میں اصل کے فنانس کے قید ایک اہم اعتبار سے بہت مؤثر ہے۔ عبداللہ حسین کے دوسرے ناول ”قید“ اور ”لوگ“ ہیں۔ ”قید“ ایک اہم اعتبار سے بہت مؤثر ہے۔ عبداللہ حسین کے دوسرے ناول ”قید“ اور ”لوگ“ ہیں۔

کے جبر اور ظلم کو ناول کا موضوع بنایا ہے۔ رضیہ میر کا طفل شیر خوار جسے وہ سماجی دہاؤ کے نتیجے میں مسجد کی سیڑھیوں پر چھوڑ آتی ہے، مولوی احمد شاہ کے کہنے پر مار ڈالا جاتا ہے۔ وہ انتقام لیتی ہے اور نتیجتاً اسے پھانسی کی سزا دی جاتی ہے۔ عبداللہ حسین نے عورت دشمن معاشرے سے نہر آڑ مار رضیہ میر کے کردار کی تفکیک اہمیت کی فطری طور پر کی ہے۔ کالج کی ایک روشن خیال اور فعال طالبہ کس طرح ایک قاتلہ بن جاتی ہے اور کیوں بن جاتی ہے۔ عبداللہ حسین اس سوال کا جواب پاکستانی معاشرے کی خرابیوں میں ڈھونڈتے ہیں۔ ان کا سماجی مشاہدہ عورت کے تعین قدر کے مسئلے کو ناول کا موضوع بنانے میں اہم کردار ادا کرتا ہے۔ لیکن وہ سماجی حقیقت نگاری کے جوش میں ادبی اور فنی تقاضوں کو نظر انداز نہیں کرتے۔ یہی ان کے ناولوں کی خوبی ہے۔

✓ ”خوشیوں کا باغ“ اور ”جنم روپ“ کے مصنف انور سجاد کے افسانوں کی طرح ان کے ناول بھی اشاراتی اور علامتی نوعیت کے ہیں۔ ان کے یہاں واقعہ نگاری کی بجائے جذباتی اور ذہنی لہروں کے ذریعے کسی کردار کے وجود کا انکشاف کیا جاتا ہے اور ایک ایسی غیر حقیقی یا تصوراتی فضا تخلیق کی جاتی ہے کہ ناول کی تفہیم مشکل ہو جاتی ہے۔

✓ جوگندر پال نے بھی علامتی ناول لکھے ہیں ان کے یہاں علامتی حقیقت نگاری کے ایک معنی خیز اسلوب سے کام لیا گیا ہے۔ ان کے کردار حقیقت پسندانہ ہنگ سے ہمارے سامنے آتے ہیں اور ان کے ناولوں کا علامتی کردار زیادہ گھٹک یا پیچیدہ نہیں ہے لہذا قاری آسانی سے ان کے کرداروں کی علامتی معنویت دریافت کر لیتا ہے۔ ان کے ناولوں کے نام ہیانات، آمدورفت، نادید اور خواب یاد ہیں۔

پنجم آفاقی کا ناول ”مکان“ زندگی کے تین فنکار کے سلوک، ناول کی فلسفیانہ تعمیر، فنی ساخت اور اسلوب کے اعتبار سے ایک اچھوتی تخلیق ہے۔ مکان کو کئی سطحوں پر سمجھا جاسکتا ہے۔ اس ناول کی تفہیم پیچیدہ معاشرے کی کہانی کے طور پر بھی ہو سکتی ہے اور اسے ایک علامتی ناول بھی قرار دیا جاسکتا ہے۔ اس کا علامتی کردار بیانیے میں ایک تہہ دار ڈھنگ سے متوازی طور پر ڈھونڈتا بھرتا نظر آتا ہے۔ معاشرتی ناول کی حیثیت سے بھی اس کی تکنیک میں تازگی اور غیر معمولی ندرت ہے۔ مصنف نے خود کلامی، داخلی خود کلامی اور تلازمہ خیال جیسی فنی تدبیروں سے بھی کام لیا ہے۔ نیرا کے کردار کی روشنی میں ناول کی تفہیم کا ایک زاویہ نظر بھی ہو سکتا ہے کہ مکان ایک وجودی ناول ہے۔ اس طرح کہا جاسکتا ہے کہ یہ ناول عصر حاضر کی پیچیدہ تہذیب اور پہلو دار مسائل کی طرح اپنی فنی ساخت میں بھی ایک پیچیدہ تخلیق ہے۔

غصنف ایک ایسے تخلیق کار ہیں جو افسانہ، شاعری، ناول ہر صنف میں تجربے کرتے ہوئے نہیں تھکتے۔ ان کے ناول ”پانی“، ”پتلی“ اور کہانی ”انکلی شائع ہوئے ہیں۔ یہ تینوں ہی علامتی ناول کے ذیل میں آتے ہیں۔ ان کے بعد انہوں نے ”دو بیہ بانی“ اور ”مٹھن“ بھی علامتی پیرائے اور شاعرانہ اسلوب میں تحریر کیے۔

اپنی معلومات کی جانچ

1. ”فکر جدید“ سے کیا مراد ہے؟

2. ”شعور کی رو“ کے عناصر کیا ہیں؟

3. ”علی پور کا ایل“ کس کی تصنیف ہے؟

4. ”اداس خلیس“ کے مصنف کے دیگر ناولوں کے نام بتائیے۔

5. جوگندر پال کے ناولوں کی خصوصیت کیا ہے؟

16.7 موجودہ صورتحال

اردو ناول فرد اور سماج کی تیز رفتار ترقیوں اور تبدیلیوں کے ساتھ بدلتا اور سنورتا رہا ہے۔ اس کے رجحانات اور رویوں پر نظر ڈالنے تو کہا جاسکتا ہے کہ پہلا اہم رجحان کلاسیکی رجحان تھا جس پر ایک طرف رومانوی ادب اور دوسری جانب مغربی ناول نگاری کا اثر تھا۔

ناول کا اسلوب بھی پرورش پا رہا تھا۔ مجاہد حیدر یلدرم، نیاز فتح پوری، مجنوں گورکھپوری اور قاضی عبدالغفار کو اس باغیانہ رجحان کا نمائندہ کہا جاسکتا ہے۔ تری پڑی تحریک کے تحت جس رجحان اور تخلیقی رویے کی آبیاری ہوئی اسے اشتراکی حقیقت نگاری اور انقلابی رومانویت کا ملا جلا رجحان کہا جاسکتا ہے۔ یہ تحریک اب بھی متاثر تھی۔ اس لیے ان کے یہاں یہ امتزاجی میلان نمایاں نظر آتا ہے۔ ناول میں کئی طرح کے تجربے بھی کیے گئے۔ اس لیے ایک رجحان تجرباتی ناول تھا۔ بعد میں قرۃ العین حیدر، عزیز احمد، انور سجاد اور حال ہی میں جمیلہ ہاشمی اور ساجدہ زیدی نے اپنے ناولوں میں کئی طرح کے تجربے کیے۔ تاریخی ناول نگاری کا رجحان تو شرر کے دور سے اردو میں رہا ہے لیکن پچھلے دور میں قاضی عبدالستار، عزیز احمد، مستنصر حسین تارڑ (بہاؤ) اور جمیلہ ہاشمی نے سنجیدگی سے کئی اہم تاریخی ناول اردو فکشن کو دیے۔ جدیدیت کے زیر اثر بھی ممتاز مفتی، انتظار حسین، غضنفر، حسین الحق، عبداللہ حسین، انیس ناگی اور دوسرے ادیبوں نے ناول لکھے۔ ان ناولوں پر ایک نظر ڈالنے سے یہ اندازہ ہوتا ہے کہ نفس موضوع کے ساتھ اردو ناول میں فنی اور جمالیاتی تکمیل کا احساس بھی نئے قالب اختیار کرتا رہا ہے۔ اسی احساس کے ساتھ اردو میں ناول نگاری کا سفر بڑے اعتماد اور وقار کے ساتھ جاری ہے۔ گزشتہ ربع صدی میں جو ناول منظر عام پر آئے اور جو ناول نگار حضرات و خواتین ہمارے درمیان موجود ہیں اس کے پیش نظر بڑے وثوق سے یہ کہا جاسکتا ہے کہ اردو ناول نگاری کی موجودہ صورتحال کافی حوصلہ افزا ہے اور توقع کی جاسکتی ہے کہ آنے والے دنوں میں بھی اچھے ناول لکھے جاتے رہیں گے۔ عہد حاضر کے بعض ناول نگاروں مثلاً غضنفر، پیغام آفاقی، جوگندر پال، انور سجاد، عبداللہ حسین، انتظار حسین، جمیلہ ہاشمی، ساجدہ زیدی، قرۃ العین حیدر اور جیلانی بانو وغیرہ کا ذکر اوپر کیا جا چکا ہے۔ ان کے علاوہ بھی بے شمار ایسے فن کار ہیں جو ناول کے خدینے میں اضافے کا سبب بنے ہیں اور بعض کا قلم ہنوز چل رہا ہے۔

عبدالصمد نے اپنا مشہور ناول 'دو گز زمین' راست بیانیہ طرز میں لکھا ہے۔ ان کے ایک اور ناول 'مہاتما' نے بھی شہرت حاصل کی ہے۔ بانو قدسیہ کے ناول 'رہ گدھ' میں ایک ہی کہانی کو انسان اور جانور کے نقطہ نگاہ سے بڑے فنکارانہ طریقے سے پیش کیا گیا ہے۔ الیاس احمد گدی کا 'فائر ایریا' اس عہد کا ایک اہم ناول ہے جس میں محنت کش طبقے کے مسائل کی نمائندگی کی گئی ہے۔ اقبال مجید کا ناول 'نمک' بھی اعتبار سے کافی بلند مقام رکھتا ہے جس میں بدلتی ہوئی تہذیبی قدروں کو موضوع بنایا گیا ہے۔

اردو افسانے کی طرح ناولوں میں بھی جدیدیت کے رجحان نے علامتی و استعاراتی اسلوب اظہار کو رواج دیا۔ ایک اور اہم پیش رفت یہ ہوئی کہ تاریخ، فلسفہ، عمرانی نظریات، تصوف، ویدانت، جانتک، کھائیں، داستان، دیومالائی تصورات، قدیم فلسفہ، جمالیات، اساطیر اور ہندوستان کا قدیم تصور جنس وغیرہ بھی اردو ناولوں کے موضوع بنے۔ ظاہر بات ہے کہ ان تجربات نے ناول کے تخلیقی افق کو وسیع کرنے میں اہم کردار ادا کیا ہے لیکن عصر حاضر کے سماجی مسائل کی عکاسی ناولوں میں کم ہوتی جا رہی تھی۔ ادھر چند برسوں سے صورت حال تبدیل ہوئی ہے۔ افسانے کی طرح ناول میں بھی بیانیہ کی واپسی نے عصری مسائل کی عکاسی کی راہ ہموار کی ہے۔ خصوصاً بابری مسجد کے انہدام، فرقہ واریت، بنگلادیش میں بہاری مسلمانوں کا مسئلہ، ہندو مسلم فسادات اور دوسرے سماجی مسائل پر ناول لکھے جا رہے ہیں۔

مشرف عالم ذوقی نے 'نیلام گھر' اور 'بیان' لکھا۔ فہیم اعظمی نے 'جنم کنڈلی' اور خاں نے 'بھول جیسے لوگ'، عشرت ظفر نے 'آخری درویش'، منقن نے 'کالج کے بازگیر'، مظہر الزماں خاں نے 'آخری داستان'، حسین الحق نے 'بولونٹ چپ رہو' اور 'فرات' اور شکیل احمد نے 'ندی' لکھا۔ یہ سبھی ناول عصری مسائل کی عکاسی کرتے ہیں اور ان میں نہ صرف یہ کہ موضوعات کا شعور نظر آتا ہے بلکہ یہ تکنیک کے نقطہ نظر سے بھی گونا گوں تجربات کے حامل ہیں۔ مثلاً حسین الحق کا ناول 'فرات' فلیش بیک تکنیک کی اچھی مثال ہے۔ حال کے اردو ناولوں میں کردار نگاری کا پہلو نسبتاً کمزور ہے۔ اس کا سبب یہ ہے کہ یہ ناول صورت حال کی عکاسی تو کرتے ہیں لیکن فرد کے حوالے سے نہ کر کے اجتماعی صورت حال کو موضوع بناتے ہیں۔ یہی وجہ ہے کہ ان ناولوں میں امراتہ جان ادا (امراتہ جان)، ہوری (منو دان)، رانو (ایک چادر میلی سی) جیسے کردار نہیں ملتے۔ پھر بھی یہ کہہ سکتے ہیں کہ ناول نگاری کے موضوع صورت حال کافی حوصلہ افزا ہے اور توقع کی جاسکتی ہے کہ آنے والے دنوں میں اچھے ناول لکھے جائیں گے۔